

~~Doqqu! qniepen sbejtin tar-raħal tiegħi  
 Il-marċ funebri tagħkom.  
 Doqqu! u mlew bid-dmugħ 'l għajnejja;  
 Id-dmugħ li 'l hađdejjja jxarrab,  
 Lil qalbi jfarrag.~~

~~GIUS. BORG PANTALLERESCO.~~

## REBEKKA

Lil ħabibi ALBERT ZAMMIT MAEMPEL

Qed tisimghu 'l-qniepen jitniehdu?  
 Qed tisimghu il qalbi titbekka?...  
 Il-lum mietet it-tfajla ta' mħabbti,  
 Is-sabiha u t-twajba Rebekka.

Kienet qisha jum ħaj tar-Rebbiegħa,  
 X'ħin fis-sema titbissem ix-xemx;  
 Dlielha jixbah ir-raġġi mdieħba,  
 B'deħ'b li bħalu fid-dinja ma hemmx.

Homor kienu hađdejjha torija,  
 Jixbhu ferm lewn il-warda Maltija;  
 Kbar u żoroq il-ħbub ta' għajnejja  
 Bħal kewkbiet ta' l-iljeli sajjija.

...'M'issa mietet għaliya r-Rebbiegħa,  
 Ix-xemx għabet minn wiċċ is-smewwiet.  
 Dbielet issa il-warda Maltija,  
 Waqgħu kollha mis-sema l-kewkbiet.

LINO FARRUGIA BONNICI  
 (Student, Kors tal-Mediċina).